

॥ णमोत्थु णं समणस्स भगवओ महावीरस्स ॥
॥ आयओ गुरुबहुमाणो ॥

Defence जिन्शासन

गिरिराज सुरक्षा
प्रेरणा अने प्लानिंग

प्रियम्

अहो श्रुतम्

शा. बाबुलाल सरेमलज

सिद्धायल बंग्लोज, हीरा जैन सोसायटी,
साबरमती, अमदावाढ-३८०००५. मो. ९४२६५८५९०४
ahoshrut.bs@gmail.com

इगण, वि. २०७७

माय २०२१

Book Link : bit.ly/priyambooks

(आ लिंकथी बधी ज बुक्स डीमां मणशे, जरर अनुसार आप स्वयं प्रिन्ट काढी शकशे.
पुस्तकप्राप्ति माटे लिंक उपयोगी थशे, पुछताछ माटे संपर्क उपयोगी थशे.)

સાચો સેવક તેહ

જે 'સેવ' કરે સદા

દેરાસરના એક ખૂણામાં આગ લાગી છે.

બૂમાબૂમ થાય છે,

બધા ભક્તો એક સાથે દોડે

તો જ કામ થાય એમ છે.

પણ ભક્તોને પૂજાની લાઈનમાં નંબર ગુમાવવો નથી.

ભક્તોને માંડ નંબર લાગ્યો છે

તો પ્રભુને મન ભરીને મળી લેવું છે.

ભક્તો એક એક અંગે ૧૫-૧૫ સેકંડ સુધી

આંગળી મુકી રાખી પૂજા કરી રહ્યા છે

ભક્તો મઘમઘતા ફૂલહારો પ્રભુને પહેરાવી રહ્યા છે.

આગ વધી રહી છે....

“અરે બધા જલદી આવો...

એક સામટા પાણી છાંટો...

બધું જ ખલાસ થઈ જશે...

કોઈ ફાયરબ્રિગેડને બોલાવો...”

રીતસરની ચીસો પડી રહી છે...

પણ...

ભક્તોને ભક્તિ છોડવી જ નથી...

ના... સાચું કહું તો

ભક્તોને ભક્તિ કરવી જ નથી...

એમને ફક્ત પોતાની જડતામાં રાચવું છે...

“કરનારા કરશે...

ટ્રસ્ટીઓની ફરજ છે..

હું તો ભક્તિ (?) માટે આવ્યો છું.
મારી પાસે લિમિટેડ ટાઈમ છે,
તો ભક્તિ (?) જ કરી લઉં ને ?
આ ફાયરબ્રિગેડને લાવવા દોડધામ કરું,
એના માણસોને પૈસા વેરું...
એના કરતા દાદાનો એક સરસ (?)
ચડાવો જ ન લઈ લઉં ?..."

વાત આપણા 'મહાતીર્થ'ની છે...
જો આપણી દશા આ જ છે,
તો આપણે સાચા સેવક નથી,
કદાચ ઠગ-ભગત પણ નથી,
પણ એક અપેક્ષાએ દુશ્મન છીએ.



* Real Question *

“તમે તમારા ઇોકરાની બર્થ-ડે પાર્ટી જબરદસ્ત થઈ જાય,
એ માટે આટલી મહેનત કરી રહ્યા છો,
પણ શું તમને ખબર નથી ?
કે એનો આટલો ભયંકર એક્સીડન્ટ થઈ ગયો છે ?
એનું હાડકું તૂટી ગયું છે,
એનું ઘણું બધું લોહી વહી ગયું છે.
એ જીવન-મરણ વચ્ચે ઝોલા ખાઈ રહ્યો છે.
એને જલદીથી હોસ્પિટલમાં એડમીટ કરવાની જરૂર છે.
એને ઓપરેશનની અને સારવારની જરૂર છે.
તમને કાંઈ સંભળાય છે કે નહીં ?

કોને ફોન કરી રહ્યા છો તમે ? ૧૦૮ ને ?”

“ના”

“તો... ડોક્ટરને ?”

“તો પછી કોને ફોન કરી રહ્યા છો ?”

“કેક વાળાને”

દીકરાનું જીવન જ જોખમમાં હોય,
ત્યારે બર્થડ પાર્ટીની તૈયારીઓ કે એના બેસ્ટ સેલિબ્રેશનનો
સીધો અર્થ મૂર્ખામી થાય છે.

આજે ‘મહાતીર્થ’ ની એ જરૂર છે.

કે તમારો સમય નવ્વાણુ કે છૂટક જાત્રા કરતા
એની રક્ષા માટે આપો.

આજે ‘મહાતીર્થ’ની એ જરૂર છે.

કે તમારી સંપત્તિ ચડાવા કે નાના/મોટા અનુષ્ઠાનો કરતા
એની રક્ષા માટે આપો.

કેટલાક યુવાનો ખૂબ સમજણ અને વિવેકપૂર્વક
દીર્ઘદૃષ્ટિ સાથે મહાતીર્થ-રક્ષાનું નક્કર કાર્ય કરી રહ્યા છે.

તમારામાં થોડોક પણ વિવેક હોય,
ભક્તિ હોય તો એમની સાથે જોડાઈ જાઓ.
હવે ખરો સવાલ પાર્ટી કેવી થશે એ છે જ નહીં,
દીકરો બચશે કે નહીં એ જ છે.



* Your Choice *

ગિરિરાજ વિષે મળતી

એક પ્રાચીનતમ શાસ્ત્રીય કૃતિ

એટલે સારાવલી પ્રકીર્ણક સૂત્ર

આ સૂત્રની ૬૯ મી ગાથામાં એક અદ્ભુત વાત કરી છે.

પૂયાકરણે પુણ્ણં ણગુણં, સયગુણં ચ પઙ્કિમાણ્ણ ।

જિણભવણેણ સહસ્સં, ડણંતગુણં પાલણે હોઙ્ક ॥

પૂજા કરવાથી જે પુણ્યની પ્રાપ્તિ થાય છે.

તેના કરતાં ૧૦૦ ગણું પુણ્ય પ્રતિમા ભરાવવાથી મળે છે.

તેના કરતાં ૧૦૦૦ ગણું પુણ્ય જિનાલય બનાવવાથી મળે છે

અને

તેના કરતાં અનંતગણું પુણ્ય જિનાલય/પ્રતિમા/તીર્થની

રક્ષા કરવાથી મળે છે.

બીજા શબ્દોમાં કહીએ તો

આખા દરિયા જેટલું કેશર વપરાય

એટલી પૂજાઓ કરીએ

એના કરતા પણ 'રક્ષા' નું પુણ્ય વધારે છે.

આખી ધરતીને જિનાલયોથી મઢી દઈએ

અને એક એક જિનાલયમાં ૧૦૮-૧૦૮ પ્રતિમાઓ ભરાવીએ

એના કરતા પણ 'રક્ષા' નું પુણ્ય વધારે છે.

રક્ષાની તાતી જરૂર હોય એ સમયે પણ

રક્ષા ખાતર ન એક રૂપિયો આપવો

ને ન એક દિવસ આપવો.

ને આપણી માનેલી ભક્તિમાં જ લીન રહેવું.

એ હકીકતમાં ભક્તિ જ નથી.

એ ઉપેક્ષા છે, અવગણના છે, ને હજી સૂક્ષ્મદ્રષ્ટિએ જોઈએ
તો મહાતીર્થના વિનાશની અનુમોદના પણ છે અને
મહાતીર્થ પ્રત્યેની શત્રુતા પણ છે.
આપણે શું કરવું, એ આપણે નક્કી કરવાનું છે.



* વિમલાચલ મિતુ વંદીએ
હીજે એહની સેવા *

આપણે બધા ગિરિરાજ ને દાદાના પરમ ભક્ત છીએ.
નિયમિત જાત્રા કરીએ.

પરસેવો પાડીને ઉપર પહોંચીએ.

ગમે તેટલા હાંફીએ તો ય ઉઠાસથી ચડીએ
શક્તિ ઉપરાંત રૂપિયા વાપરીએ.

સગવડ હોય તો મોટા ચડાવાથી માંડીને

મોટા અનુષ્ઠાનો કરાવવા સુધી

બધું જ કરી છૂટીએ.

લાખ રૂપિયાનો પ્રશ્ન આ છે

કે આપણે આજ સુધીમાં 'સેવા'ના નામે શું કર્યું ?

North અને South થી ૧૫૦૦-૨૦૦૦ કિ.મી.થી યુવાનો

૩ દિવસ ગિરિરાજ સેવા માટે આવી રહ્યા છે.

આપણે નજીક રહીને પણ કેટલા દિવસ સેવા કરી ?

ના, આ જાત્રાની વાત નથી.

તમે નવ્વાણુ કરી આવ્યા કે છટક કરીને સાત જાત્રા કરી આવ્યા
એની પણ આ વાત નથી.

આ વાત છે ગિરિરાજની સેવાની

સારી વ્યવસ્થામાં અને સુરક્ષામાં આપણા યોગદાનની
જો એના નામે આપણી પાસે મીંડાથી વધુ કશું જ નથી,
જો આપણને એની કાંઈ પડી જ નથી,
જો આપણી આવી જ વૃત્તિ છે કે
હું તો મારી જાત્રા કરીને છૂટ્ટો. એ બધું હું કાંઈ ન જાણું,
તો એ જાત્રા પણ જાત્રા મટીને સ્વાર્થ બની જશે.
ભીતરમાં 'સેવા' જગાડો. 'સેવા'ને પ્રાયોરિટી આપો.
'સેવા' વિના મેવા મળવાના નથી.



* ગિરિરાજ Says *

યા તમારી અંદર કોઈ આંદોલન જ ન જાગે
ને યા તમે આંધળુકિયા કરીને આંદોલન છેડી દો
આ બંને વસ્તુ નુકશાનકારક છે.
આંતરિક આંદોલન એટલે સંવેદનાના તાર રણઝણવા.
મારા પરની આપત્તિથી દુઃખી દુઃખી થઈ જવું,
જો તમે રીઢા થઈ ગયા છો,
તો તમને આવું કશું નહીં થાય.
આ વસ્તુ પણ ભયંકર છે.
અને તમે વિવેક અને સમજણ વિના આંદોલન શરૂ કરી દો,
દીર્ઘદૃષ્ટિ વિના એમ ને એમ કૂદી પડો,
આ વસ્તુ પણ ભયંકર છે.
કેટલાંક લોકોમાં ભારોભાર સમજણ છે.
પણ હું જીવન-મરણ વચ્ચે ઝોલા ખાતો હોઉં
તો ય એમને કોઈ ફરક પડતો નથી.

જેમ રીઠાપણાથી મારી સુરક્ષા શક્ય નથી.
તેમ એકલી સંવેદનાથી કે એકલી સમજણથી પણ
મારી સુરક્ષા શક્ય નથી.

મારી સુરક્ષા થઈ શકશે સંવેદના અને સમજણના સમન્વયથી
જ્યાં આ સમન્વય હોય છે.

ત્યાં પરફેક્ટ પુરુષાર્થ સાકાર થાય છે.

અને

જ્યાં પરફેક્ટ પુરુષાર્થ સાકાર થાય છે

ત્યાં ૧૦૦% સફળતા મળે છે.

આશાના આ કિરાણને સૂરજ બની જવા દો
બધું જ અંધારું વીખેરાઈ જશે.

✽

* ગિરિરાજ Says *

તમે

હા, હું તમારી જ વાત કરી રહ્યો છું.

તમે જો હું કહું છું એમ કરો

તો મારી ૧૦૦% રક્ષા થઈ જાય તેમ છે.

બોલો, આટલું કરશો ?

- (૧) તમે મારી જાત્રા માટે જે સમય આપો છો કે મારી છાયામાં રહેવા માટે જે સમય આપો છો, તે સમય મારી રક્ષા માટે આપવાનો ચાલુ કરી દો.
- (૨) રોજ Min. ૫ મિનિટ કાઢીને મારા મહિમાનો વિવિધ માધ્યમો દ્વારા પ્રસાર કરો.
- (૩) તમે નાનું/મોટું જે પણ અનુકંપાદાન કરો, તે મારી રક્ષા માટે પ્રયત્નશીલ યુવાનોની સાથે મારા પરિસરમાં કરો.

- (૪) રવિવારે અને બીજા પાણ રજાના દિવસે Max. સમય મારી રક્ષાના કાર્યમાં લગાડી દો.
- (૫) તમારી રજાના/વિવિધ યાત્રાઓના/હરવા-ફરવાના દિવસોને ભેગા કરીને કમ સે કમ ચાર-છ મહિને સાત-આઠ દિવસ મારા પરિસરમાં રક્ષાકારી યુવાનો સાથે રહો અને તેમને સહયોગ આપો.
- (૬) તમારા પરિવાર -મિત્રાદિ વર્તુળમાં આ પાંચે મુદ્દાનો પ્રચાર કરી તેમની પાસે આવો સંકલ્પ લેવડાવો અને તેમને પણ આનો પ્રસાર કરવા કહો.

મરેલા વિચારોને છોડો

રગ રગમાં જિનશાસનનું જોશ ભરો

ઉછળતા ઉદ્ધાસથી બધી જ શક્તિ લગાવીને કામે લાગો,

સફળતા આની જ પ્રતીક્ષા કરી રહી છે.

સફળતાને આથી વધુ કોઈ જ અપેક્ષા નથી.



* ગિરિરાજ Says *

યા દ્રવ્ય ફાળવણી થતી જ ન હોય

ને યા ફક્ત તીર્થ/જિનાલયનિર્માણ અને જીર્ણોદ્ધારમાં જ થતી હોય,

તો રક્ષા કઈ રીતે થશે ?

બનાવો, જીર્ણોદ્ધાર કરો, પણ બચાવો જ નહીં,

તો તીર્થ કેવી રીતે ટકશે ?

કોમનસેન્સથી પણ સમજી શકાય એમ છે

કે એક નિર્માણની અરજી હોય, એક જીર્ણોદ્ધારની અરજી હોય,

અને એક રક્ષાની અરજી હોય,

એક જ જગ્યાએ સારી ફાળવણી કરવી શક્ય હોય

તો 'રક્ષા'ના ક્ષેત્રમાં જ ફાળવણી કરવી જોઈએ.
મારે દુનિયાભરના વહીવટદારોને એક પ્રશ્ન પૂછવો છે
કે તમે 'રક્ષા' માટે આજ સુધીમાં કેટલી ફાળવણી કરી ?

૧% પણ ખરી ?

ના ?

બિલકુલ નહીં ?

તો તીર્થ બચશે કઈ રીતે ?

એની કોઈ અરજી જ નથી આવતી ?

Well,

તો એનો અર્થ શું એ છે કે રક્ષાના ક્ષેત્રે કોઈ જરૂર જ નથી,
કે પછી એ છે કે

રક્ષા માટે લોહી-પાણી એક કરતા અને ગાંઠના રૂપિયા ખરચતા
એ મારા પરમ ભક્તોને

રક્ષા માટે પુષ્કળ જરૂર હોવા છતાં

તમારી પાસેથી કોઈ આશા નથી.

તમે સિરિયસલી વિચારશો ?

એક માણસ મરી રહ્યો છે.

એની પ્રોપર્ટી ઘણી બધી છે.

પણ એમાંથી એની દવા-સારવાર કરવી જ જોઈએ,

આટલી વાત એના વહીવટદારોને સમજાતી નથી.

“હા, એ માણસના કપડા-ઘરેણાં-બંગલા બનાવવા હોય તો બોલો,
બધી જ તૈયારી છે.

દવા-સારવાર માટે કાંઈ જ થઈ શકે તેમ નથી.”

બોલો,

મારી બાબતમાં આવું જ થઈ રહ્યું હોય એવું નથી લાગતું ?



* ઊરિરિરજ Says *

દેશના અને વિશ્વના મોટા ભાગના વહીવટદારોની પરિસ્થિતિ એવી છે કે એમનામાં શાસન સંવેદના નથી

અને એમને આપવી પણ શક્ય નથી.

ઘણું છે પણ કશું કામ લાગે તેમ નથી એવું દુઃખદ દ્રશ્ય છે.

મોટા ભાગના શ્રીમંતો દીકરાને મોં-માંગી બિનજરૂરી ૨૧/૩૧/૪૧ લાખની ગાડી અપાવી શકે છે.

પણ શાસનરક્ષા માટે તાતી જરૂરિયાત હોવા છતાં ૨૧/૩૧/૪૧ હજાર કે સો આપવાનો એમને ઉદ્દાસ નથી.

તો હવે બાકી રહ્યા મધ્યમવર્ગીયો

તેઓ વિચારે છે કે આપણથી તો શું થાય ?

હું કહું છું ઘણું થાય.

સાપનું મડદું પડ્યું છે, તેનો નિકાલ કરવાનો છે.

મોટા પ્રાણીઓ/પંખીઓ એકલપડે આ કાર્ય કરી શકે છે,

પણ નથી કરતા.

કીડીઓ કામે લાગે છે. હજારોની સંખ્યામાં ભેગી થાય છે.

સાપને ઘેરી વળે છે અને ચમત્કાર...

સાપનું મડદું ઝપાટાબંધ આગળ વધવા લાગે છે.

ને એનો નિકાલ થઈ જાય છે.

જો મધ્યમવર્ગીયો આ રીતે કામે લાગે તો ગેરન્ટી સાથે

મારા પરની મુસીબતોના બધાં જ મડદાઓનો નિકાલ થઈ જાય તેમ છે.

બોલો કરવો છે નિકાલ ?

એટલું નક્કી કરો

પ્રતિદિન Min. ૧ રૂપિયો શાસનરક્ષા માટે આપવો.

તમારી વધુ શક્તિ હોય તો ૨/૫/૧૦/૨૦/૩૦/૫૦/૧૦૦ રૂ. પણ અપાય.

જેવી તમારી શક્તિ.

તમે તમારા બર્યા ઘટાડો... મોજ-શોખ પર કાપ મુકો...

ચડાવા વગેરે હાલ પુરતા ગૌણ કરો.

તીર્થરક્ષાની સંવેદનાને તમારી રગ રગમાં ભરી દો.

અને તમારા જેવા લાખોને ભેગા કરો.

તો કશું જ અશક્ય નથી.

ને જો તમારામાં પણ કોઈ સંવેદના નથી,

તો પછી મારે પતી જવાનો એક જ વિકલ્પ બાકી રહે છે.



* ગિરિરાજ Says *

આજે મને નવી ધર્મશાળાઓની જરૂર નથી.

પણ એવી શાળાઓ ની જરૂર છે

જ્યાં મારો ગરિમાપૂર્ણ પરિચય આપવામાં આવે

ને મારી આશાતનાઓની

કોઈ શક્યતા જ ન રહે.

* * * * *

આજે મારે વિરાટ આયોજન ની જરૂર નથી

પણ એવા પ્રેમાળ મિલનની જરૂર છે

જે સૌના મનમાંથી મારા પ્રત્યેની ખટાશ, ખારાશ

અને કડવાશને કાઢી નાખે.

* * * * *

આજે મારે ગિરિપૂજનની જરૂર નથી

પણ એવી સપ્રેમ સમજાવટની જરૂર છે

જે આ પાનની પિયકારીઓને

અંતિમ બનાવી દે.

* * * * *

આજે મારે મોટા મોટા યડાવાની જરૂર નથી,
પણ એવા સમજદાર લાગણીશીલ ભક્તની જરૂર છે
જે મારા મૂલોન્મૂલનને કાયમી ધોરણે અટકાવી દે.

* * * * *

આજે મારે જાત્રાળુની જરૂર નથી,
પણ શ્રદ્ધાળુની જરૂર છે,
જે મારી રક્ષાના વિવેકપૂર્ણ ઉપાયો
દ્વારા મારી ખરી જાત્રા કરે.

* * * * *

* *You Can Do* *

ગિરિરાજના એક એક યાત્રિકને
તમે એક પોકેટ બુક આપી શકો !
પાલીતાણા આવો ત્યારે
જેનાથી ગિરિરાજની આશાતનાઓ ટળે
જેનાથી તીર્થની સમસ્યાઓ ટળે
અને એ યાત્રિકને યાત્રાનું ઉત્કૃષ્ટ ફળ મળે.

* * * * *

ગિરિરાજના પરિસરમાં નિવાસ કરતી
એક એક વ્યક્તિને
તમે એક પોકેટ બુક આપી શકો.

Taste જૈનીઝમ

જેનાથી એ જિનશાસનના
રસાસ્વાદ ને માણીને
એની ગરિમા ને સમજી શકે.

* * * * *

ગિરિરાજના સમગ્ર
ચઢાણ ઉતરાણમાં વાંચી શકાય
એવા સરસ બોર્ડસ
તમે આ પુસ્તકમાંથી મૂકી શકો.
જ્ઞાન સ્વામિવાત્સલ્ય
જેનાથી એક એક યાત્રિક ભાવોથી
તરબતર બની જાય.

* * * * *

ગિરિરાજના તળેટી રોડ અને
અંતરિયાળ રોડ્સ પર તમે
આ પુસ્તકોમાંથી સરસ બોર્ડ્સ મૂકી શકો
God મહાવીર in My Eye
જૈનીઝમ in My Eye
જેથી સૌનું હૃદય જિનશાસન પ્રત્યે
અહોભાવથી ઝૂકી જાય.

* * * * *

ગિરિરાજ પરિસરના સર્વ શિક્ષકોને
તમે આ પુસ્તક આપી શકો -
ચમત્કારોની દિલધડક દાસ્તાન
આદિનાથ ને વંદન અમારા
જેનાથી તેઓ
જૈનત્વનો પરિચય પામી શકે.

* * * * *

* ગિરિરાજ Says *

તમારી પાસે મારી નવ્વાણુનો Concept છે...

છૂટક જાત્રાનો Concept છે...

મારી છાયામાં

ચોમાસું કે ઉપધાન કરાવવાનો Concept છે

મારા પરિસરમાં

ભગવાન ભરાવવાના કે જિનાલય બનાવવાના

તમારા સપના છે...

ગજા બહારના ચડાવા લઈને

પહેલી પૂજા કરવા સુદ્ધાની તમારી ઈચ્છા છે

૪૦૦-૪૦૦ કિ.મી.થી વિરાટ સંઘયાત્રા લઈને

આવવાના તમારા પ્લાન છે.

પણ

મારી રક્ષાનો તમારી પાસે

કોઈ Concept જ નથી

જે પ્રથમ કર્તવ્ય છે

એ તમને છેલ્લું કર્તવ્ય પણ લાગતું નથી.

ખોટું ન લગાડો તો એક વાત કહું ?

તમે ખૂબ ભાવથી

તમારી 'મા'ને સોનાનો નેકલેસ પહેરાવી રહ્યા છો

પણ એ જ સમયે એનું ગળું કપાઈ રહ્યું છે

એ તમે જોતા નથી,

યા જોવા માંગતા નથી.

કદાચ જોવાઈ જાય તો ય 'મા'નો જીવ બચાવવો

એ તમને તમારો વિષય લાગતો નથી

ગળું કપાઈ રહ્યું હોય

ત્યાં સોનાના નેકલેસનો શો અર્થ ?

આ પ્રશ્ન તમને જાગતો નથી.

નેકલેસ અને નેક-લેસ

આ બંનેની સમાંતર ચાલી રહેલી

તદ્દન વિચિત્ર પરિસ્થિતિઓમાંથી

હું પસાર થઈ રહ્યો છું

આ બંને પરિસ્થિતિના માટે

તમે જ જવાબદાર છો

પ્લીઝ,

તમારી ઘરેડમાંથી જરા બહાર આવો

અને તમારી 'મા'ની પરિસ્થિતિને સમજો

નેકલેસ બિલકુલ ખોટો નથી

ખરાબ પણ નથી,

એક નહીં, ચાર નેકલેસ પહેરાવજો,

પણ

પહેલા તમારી બધી જ શક્તિ લગાડીને

એનું ગળું કપાતા અટકાવી દો.



✱ વિરિરાજ Says ✱

મારો આટલો વિરાટ પરિસર

અને આટલો મોટો ચડવા-ઉતરવાનો માર્ગ...

પણ બધું સાવ જ મૌન.

જાણે કોઈ સામાન્ય-બિનધાર્મિક

સ્થળ અને પર્વત હોય એવો જ મારો દેખાવ.

અને માટે જ મારી આસપાસ ને

મારી ઉપર પણ બિન-ધાર્મિક પ્રવૃત્તિઓ
 અને આશાતનાની ભરમાર.
 તમને કેમ એવો ભાવ નથી થતો
 કે મારા પરિસરમાં ને
 મારી ઉપર દર દસ ફૂટના અંતરે
 એવી અદભૂત તકતીઓ/બોર્ડો લગાડેલા હોય
 કે જે પણ માણસ ત્યાંથી
 એક વાર પણ પસાર થાય
 તે મારી અસ્મિતા પર ઓવારી જાય.
 શાસ્ત્રવચનો અને સરળ ભાષાંતરો....
 અજબ ગજબના પ્રભાવની ઘટનાઓ....
 આફરીન આફરીન પોકારી જવાય
 એવા ઇતિહાસો આજની તારીખમાં
 મારા કારણે
 જાહેર જનતા પર થતા ઉપકારો...
 અઢારે આલમને મારા કારણે
 મળતી આજીવિકાઓ...
 મારા કારણે રોજે રોજ
 ઠરતી ગરીબોની આંતરડીઓ...
 મારા દ્વારા લૂંછાતા કેટકેટલાના આંસુઓ...
 આવા અદભૂત લખાણો હોય...
 મંત્રમુગ્ધ થઈ જવાય
 એવો ખડો કરેલો જબરદસ્ત માહોલ હોય...



Why not ?

આમાં શું અશક્ય છે ?

આમાં શું વધુ પડતું છે ?

સાચું કહું ?

હું મૌન છું, માટે માર ખાઉં છું.

મને મુખર થઈ જવા દો,

પછી મારી આશાતના એક ભૂતકાળ બની જશે,

તમારે આવું કાંઈ ન કરવું હોય

અને તમારી ઘરેડની ભક્તિ જ કરે રાખવી હોય,

તો એક અપેક્ષાએ આ ઘોર આશાતનાઓમાં

તમારો પણ ફાળો ન કહેવાય ?



* ગિરિરાજ Says *

શું તમને ખબર છે?

આપણા દેશમાં એક મોટો ટાવર છે.

તેમાં અમુક ધર્મના લોકોને ત્રણ દિવસ માટે

ખાસ ટ્રેનિંગ આપવામાં આવે છે.

આ ટ્રેનિંગનો વિષય એ હોય છે કે

તે લોકો તેમના તીર્થસ્થાનમાં જાત્રા કરવા જાય

ત્યારે તેમણે કઈ રીતે જાત્રા કરવી,

શું કરવું, શું ન કરવું વગેરે.

શા માટે તમે મારી જાત્રા માટે

આજ સુધી આવી કોઈ વ્યવસ્થા નથી કરી ?

આ અઢળક જાત્રાળુઓ Fail થાય છે

કારણ કે તેઓ સીધી Exam આપે છે.

તેમને બિલકુલ Study કર્યો હોતો નથી.

No School...

No Tuition....

No Classes...

No Syllabus....

No Personal Guidance....

No Study.....

Only Exam...

આમાં બીજા ક્યાં Result ની

અપેક્ષા રાખી શકાય ?

ચાલો, ત્રણ દિવસ નહીં તો

એક દિવસની વ્યવસ્થા ખરી ?

કમ સે કમ જાત્રાની આગલી રાતે

ત્રણ કલાકની સુપર ટ્રેનિંગ હોય

એવું પણ કશું જ નહીં ?

શા માટે ?

અને આનું પરિણામ શું આવે ?

ખબર છે ?

Study ની વ્યવસ્થા ન કરવી એ

Fail કરવાની વ્યવસ્થા કરવા બરાબર છે,

જાત્રાની ટ્રેનિંગની કોઈ જ વ્યવસ્થા ન કરવી

એ આશાતનાઓ થયા કરે

એ માટેની વ્યવસ્થા કરવા બરાબર છે,

મારી વાત તમને સમજાય છે ?

*

*

*

*

*

* ઊરિરુજ Says *

તમે તળેટીમાં આટલા મકાનો ઊભા કર્યા
પણ એક મકાન જો એવું ઊભું કર્યું હોત
જેમાં સેંકડો/હજારો લોકોને
મારો મહિમા સમજાવવામાં આવે
મારી ગરિમા અને ગૌરવવંતો
ઈતિહાસ સમજાવવામાં આવે
મારા ઉપાસકોની ઘોર તપસ્યા સાથેની
જાત્રાઓ કહેવામાં આવે
જેને જોઈ - સમજી ને ભલભલાના
રૂંવાડા ખડા થઈ જાય
આંખોમાંથી અનરાધાર અશ્રુઓ વહેવા લાગે
ને એ માણસ ગમે તેવો નાસ્તિક હોય તો ય
એ મારો ઉપાસક થઈ જાય.
મારા પ્રત્યેની સૂક્ષ્મ પણ આશાતના કરવી
એના માટે અશક્ય બની જાય.
તમે જો આવું કરી શક્યા હોત,
તો આજે મારી આવી હાલત ન હોત.

* * * * *

તમને ખબર છે ?

કે ગામ-બહારગામની અઢળક
સ્કૂલો મારી મુલાકાતે આવે છે.
ભલે તેમાં જાત્રાનો ઉદ્દેશ્ય નથી હોતો
પિકનિકનો ઉદ્દેશ્ય હોય છે.

પણ 'તીર્થ' એને કહેવાય કે
 જે પિકનિક પર આવેલાને ય પાવન કરી દે.
 એ સ્કૂલોના નિર્દોષ બાળકોને
 મારો ખરો પરિચય કરાવી આપે
 એવી નથી કોઈ વ્યક્તિ,
 નથી કોઈ વ્યવસ્થા,
 પાલીતાણા એટલે
 તળેટીના પગથિયા અને થોડી ખાણી-પીણી...
 આટલી વ્યાખ્યા લઈને
 તેઓ વિદાય થઈ રહ્યા હોય.
 ત્યારે તમારું માથું શરમથી ઝૂકી જવું ન જોઈએ ?
 તમે જો સાચી અને સરસ પ્રસ્તુતિ કરતું
 એક Auditorium બનાવ્યું હોત,
 તો દર વર્ષે લાખો લોકો
 મારા પ્રત્યે અહોભાવ કેળવી શકત
 ને આજે મારી હાલત આ ન હોત.



સાચા યાત્રિક અને સાચા જૈન બનવા ખાસ વાંચો

- (૧) ટેસ્ટ જૈનીઝમ (ગુજરાતી, હિન્દી, ઈંગ્લીશ)
- (૨) પાલીતાણા આવો ત્યારે (ગુજરાતી, હિન્દી)
- (૩) જૈનીઝમ : વિશ્વની બધી જ સમસ્યાઓનું સમાધાન (ગુજરાતી, હિન્દી)
- (૪) God મહાવીર in my eye (ગુજરાતી)
- (૫) Jainism in my eye (ગુજરાતી + ઈંગ્લીશ)
- (૬) જૈનીઝમ (ગુજરાતી, હિન્દી)
- (૭) Jainism's Social output (ગુજરાતી, હિન્દી)
- (૮) Do you know _____ (દેવ-ગુરુ-ધર્મ પરિચય)
- (૯) દેવ ગુરુ ધર્મ _____ (દેવ-ગુરુ-ધર્મ પરિચય)
- (૧૦) જૈન ધર્મ और भगवान महावीर

(પાલીતાણાની દરેક ધર્મશાળાની દરેક રૂમમાં લગાડવા જેવું પોસ્ટર/બેનર)

* *Welcome To Palitana* *

સાધનાની સપ્તપદી

સિદ્ધાચલ મહાતીર્થમાં આપ સર્વેનું હાર્દિક સ્વાગત છે.

આપની યાત્રા સવોત્તમ ફળદાયક બની રહે એ માટે અહીં પ્રસ્તુત છે.

7 Tips

- (૧) આ સમગ્ર ડુંગર દેરાસર છે, આ ડુંગરનો કણ કણ ભગવાન છે.
- (૨) જે વસ્તુ દેરાસરમાં ન કરાય, તે આ ડુંગર પર પણ ન કરાય. Like → ખાવું, પીવું, એકી, બેકી, પુરુષ-સ્ત્રીનો પરસ્પર સ્પર્શ, ફિલ્મી ગીતો સાંભળવા, ગેઝેટ પર પ્રોગ્રામ્સ જોવા, વેસ્ટર્ન ડ્રેસ પહેરવો, ડાયપર-બોટલ-રેપર વગેરે કચરો ફેંકવો. બૂટ-ચપ્પલ પહેરવા. etc. ← આવું કશું પણ આ ડુંગર પર ન કરાય. બસ, પગલે પગલે “જય ગિરિરાજ”- “જય આદિનાથ” બોલો અને આગળ વધો.
- (૩) તમારી સ્ટેમિના ઓછી પડે તો તમે લિમિટેડ પાણી પીવાની છૂટ રાખી શકો અને કપડાના પગરખા પહેરવાની છૂટ રાખી શકો, આથી વધુ કોઈ જ છૂટ ન લેશો.
- (૪) આ મહાતીર્થની ફરતે - બધી બાજુ ૫૦ કિ.મી. સુધીના પરિસરમાં - રાત્રિભોજન, કંદમૂળ-અભક્ષ્ય-બજારુ ખોરાકનું ભક્ષણ, મૈથુન સેવન, મોબાઈલ પર ગંદા દૃશ્યો-શ્રવ્યો-જોવા-સાંભળવા, બીજાની નજર બગાડે એવા કપડા પહેરવા - વગેરે કોઈ પણ પાપ કરવાથી ભયંકર દુઃખોને આમંત્રણ અપાય છે. તમારે જો દુઃખી દુઃખી ન થવું હોય, તો આવું ભૂલો-ચૂકે પણ કરશો નહીં.
- (૫) તમે અહીં ફરવા નથી આવ્યા, પાપો બાંધવા નથી આવ્યા, સાંસારિક પ્રવૃત્તિઓ કરવા નથી આવ્યા, તમે પાપોને ધોવા માટે

આવ્યા છો, તમારા અનંત ભવિષ્યને સુધારવા આવ્યા છો, આવું સતત યાદ રાખશો.

(૬) તીર્થના કોઈ પણ સ્ટાફ કે સ્થાનિક લોકો સાથે આદર પૂર્ણ અને સ્નેહાળ વર્તન કરી તેમને પણ ગિરિરાજના અને દાદાના ભક્ત બનાવવાનો ભાવ રાખશો તો તીર્થરક્ષાનું મહાપુણ્ય મળશે તથા તેમના આત્માનું પણ કલ્યાણ થશે.

(૭) અન્યસ્થાને કૃતં પાપં તીર્થસ્થાને વિમુચ્ચતિ ।
તીર્થસ્થાને કૃતં પાપં વજ્રલેપો ભવિષ્યતિ ।

અન્ય સ્થાને કરેલા પાપને તીર્થસ્થાને ધોવામાં આવે છે.

પણ જે મૂર્ખ તીર્થસ્થાનમાં આવીને ય પાપ કરે

તેનું પાપ વજ્રલેપ જેવું બની જાય છે.

તે પાપને તો રોઈ રોઈને પણ ભોગવવું જ પડે છે.

Plz. Be Alert.

Be smart.

તમે અહીં લખલૂટ કમાણી કરવા આવ્યા છો,

દેવાળું કાઢવા નહીં,

શુદ્ધ ભારતીય મર્યાદાસભર પરિધાન,

ભગવાનની આજ્ઞાનું વિશુદ્ધ પાલન

અને ઉત્કૃષ્ટ ભક્તિભાવ...

તમે આટલું કરી શકો, તો તમે કમાઈ ગયા,

તમે ન્યાલ થઈ ગયા.

Wish You all the best.



* એક કાલ્પનિક સત્ય ઘટના *

ભક્ત : હે સીમન્ધસ્વામી ભગવાન ! હાલ પૂજા ય ખુલ્લી થઈ ને ચોમાસું ય નજીક હતું. એટલે અમે પાલીતાણાની જાત્રા કરી આવ્યા. બહુ સરસ કામ થઈ ગયું.

ભગવાન : કપડાં કેવા પહેર્યા હતા ?

ભક્ત : એ તો અમારે હવે બધું એવું જ ચાલે છે.. હવે આપની આગળ ક્યાં છૂપાવવું ? સાવ બેહુદા.. બીજાની નજર પગડે એવા ચુસ્ત/ટૂંકા વેસ્ટર્ન કપડાં.

ભગવાન : તમારું જાત્રાનું ૮૦% ફળ બળીને ખાખ થઈ ગયું. ઘરેથી જ સંસ્કારી મર્યાદાશીલ ભારતીય વસ્ત્રોમાં માથે ઓઢીને નીકળ્યા હોત તો આવું ન થાત. તીર્થોપવાસ કર્યો હતો ?

ભક્ત : ના રે ના ભગવાન, અમે તો ટ્રેનમાં રાતે ય ખાધું, સવારે છ વાગે ટ્રેનમાં નાસ્તો ય કરી લીધો. પહોંચીને સીધી જાત્રા થાય ને ? ને જાત્રા પછી ય અભક્ષ્ય-રાત્રિભોજન તો ખરું જ. આ જીભડી એમ ને એમ તો જંપે નહીં.

ભગવાન : તમારું બાકીનું ૨૦% ફળ પણ બળી ગયું, ને ઉપરથી બીજા ૧૨૦% નું પાપ બાંધ્યું. તીર્થમાં તો પાકો ઉપવાસ કરવો જોઈએ. એ શક્ય ન હોય તો શુદ્ધ કલ્પ્ય પરિમિત વસ્તુથી આયંબિલ, એકાસણું કે બિયાસણું કરવું જોઈએ. એ પણ ન થાય તો શુદ્ધ કલ્પ્ય પરિમિત વસ્તુથી નવકારશી કરવી જોઈએ. તમારી દશા તો એવી થઈ કે ઘંધો કરવા ગયા ને દેવાળું કાઢીને આવ્યા. ત્યાં બીજી કોઈ ગરબડ તો ન'તી કરીને ?

ભક્ત : ભગવાન ! આપ તો બધું જાણો જ છો એટલું જુદું તો શું કહીએ ? અમે તો વિજાતીયનો હાથ પકડીને ય ચડીએ, એનો ટેકો ય લઈએ, બેફામ પિકનિક પોર્ટન્ટની જેમ ગિરિરાજના પરિસરમાં અમારા

ફોટા ય પડાવીએ, રાતે ધર્મશાળામાં હોટલ/રિસોર્ટની જેમ પણ વર્તીએ, અને મોબાઈલ પર ગમે તેવા પ્રોગ્રામ પણ જોઈએ.

ભગવાન : તમે સંસારમાં બાંધેલા પોપોને ધોવા ગયા હતાં ? કે સંસારમાં ય ન બાંધી શકાય એટલા બધા ચીકણા પાપો બાંધવા ગયા હતા. તમને ખબર છે ?

અન્યસ્થાને કૃતં પાપં, તીર્થસ્થાને વિમુચ્ચતિ ।

તીર્થસ્થાને કૃતં પાપં, વજ્રલેપો ભવિષ્યતિ ॥

જે પાપ અન્યસ્થાને કર્યું હોય,

તે પાપ તીર્થસ્થાને ધોઈ શકાય છે.

પણ જે પાપ તીર્થસ્થાને કર્યું હોય,

તે તો વજ્રના લેપ જેવું બંધાય છે.

એ પાપ ક્યાં ધોવાઈ શકતું નથી,

ભયંકર દુઃખો ભોગવીને રોઈ રોઈને રિબાઈ રિબાઈને

એ પાપનું ફળ ભોગવવું પડતું હોય છે.

વત્સ !

આ તીર્થનું નામ સિદ્ધાયલ છે.

તમે અહીં તો સીધા ચાલો.

તમે સમજી લો કે શત્રુંજય એ તમારી સંવત્સરી છે.

શક્ય હોય તો ત્યાં ઉપવાસ જ કરાય, કમ સે કમ

તેના ૫૦ કિ.મી.ના પરિસરમાં અભક્ષ્ય-રાત્રિભોજન ન જ થાય.

તમે સમજી લો કે શત્રુંજય એ તમારું સંયમજીવન છે.

તેના ૫૦ કિ.મી.ના પરિસરમાં વિજાતીયનો સ્પર્શ પણ ન કરાય.

તમે સમજી લો કે શત્રુંજય એ તમારું સાધનજીવન છે.

તેના ૫૦ કિ.મી.ના પરિસરમાં પોતાના ફોટા પડાવવી,

વેસ્ટર્ન કપડા પહેરવા, મોબાઈલ મચડવા,

મજાક-મશ્કરી કરવી વગેરે તો ન જ કરાય.

વત્સ !

હું અહીં મહાવિદેહમાં ગિરિરાજના અને ભરતક્ષેત્રના લોકોના સૌભાગ્યના વખાણ કરું છું. અહીંના ભાવિકો તમારા સૌભાગ્યની ઈર્ષ્યા કરે છે અને તમે આવું ઉત્કૃષ્ટ તીર્થ પામીને એની જાત્રાના નિમિત્તે જ એની આટલી બધી ઘોર આશાતના કરો છો ?

બસ, હવે બહુ થયું, હવે સંકલ્પ કરો, ઘરેથી નીકળો ત્યારથી એકદમ સીધા ચાલો. તો જ તમને આ સિદ્ધાયલ ફળશે. નહીંતો આ પાપો તમને ખૂબ ભારે પડી જશે.



* ઉપેક્ષા - પાપ *

ભક્ષેદ્ જો ઉવેક્ષદ્, જિણદવ્વં તુ સાવઓ ।

પણ્ણાહીણો ભવે સો ડ, લિપ્પદ્ પાવકમ્મુણા ॥ ૧૦૪ ॥

સંબોધ પ્રકરણમાં

૧૪૪૪ ગ્રંથ કર્તા પૂ.હરિભદ્રસૂરિ મહારાજા કહે છે -

દેવદ્રવ્ય-જિનાલય-તીર્થની સંપત્તિનું

જે ભક્ષણ કરે

અને જે એની ઉપેક્ષા પણ કરે

એ શ્રાવક મૂર્ખ બને છે

અને પાપકર્મોથી લેપાય છે.

* * * * *

તીર્થમાં તોડ-ફોડ કરવી

કે તીર્થમાં તોડ-ફોડ થતી જોયા કરવી,

ઉપેક્ષા કરવી

આપણી જે શક્તિ હોય, તે રક્ષા માટે લગાડી ન દેવી,

આ ઘોર પાપનું કારણ છે.

મેં મરૂં નથી કર્યું
 આટલું પૂરતું નથી હોતું.
 મેં ઠોં કલેજે મરૂં જોયા કર્યું
 તો પણ હું એટલો જ ગુનેગાર છું.
 કંઈ સમજાય છે તમને ?



* જાત્રાથી વધુ કાંઈ જ નહીં ? *

આયાણં જો મુંજડ, પઢિવળ્ણધણં ણ દેઙ્ગ દેવસ્સ ।
 ણસ્સંતં સમુવિક્ખડ્ડ, સો વિ હુ પરિમમ્મડ્ડ સંસારે ॥ ૧૧૦ ॥

સંબોધ પ્રકરણમાં

૧૪૪૪ ગ્રંથ કર્તા પૂ.હરિભદ્રસૂરિ મહારાજા કહે છે -
 જે દેવદ્રવ્યની આવક પોતે વાપરે,
 અથવા પોતે બોલેલી બોલીની રકમ ન ભરે,
 અથવા વિનાશ પામતા દેવદ્રવ્ય-દેરાસર-તીર્થની
 ઠોં કલેજે ઉપેક્ષા કરે,
 તે પણ સંસારમાં ભટક્યા કરે છે.

* * * * *

ઘર સાથે આપણને આત્મીયતા છે,
 એમાં તોડ-ફોડ થતી હશે તો આપણે જાન પટકી દઈશું.
 બધી તાકાત લગાડીને એની રક્ષા કરશું,
 તીર્થ સાથે આપણને આત્મીયતા ખરી ?
 જો આપણને એવી કોઈ જ લાગણી નથી
 તો આપણે કરેલી જાત્રાઓનો
 શું અર્થ રહેશે ?



* હળાદળ ઝેર *

એવં જો જિણદવ્વં તુ, સઢ્ઢો ભક્ષે ઉવિક્ષણ ।
વિસં સો ભક્ષણ બાલો, જીવિયટ્ટી ણ સંસઓ ॥ ૧૩૫ ॥
પરમ પાવનશ્રી શ્રાદ્ધદિનકૃત્ય ગ્રંથ કહે છે -
જિનાલય/તીર્થ/દેવદ્રવ્યનું જે શ્રાવક ભક્ષણ કરે,
અથવા બીજા દ્વારા તેનો નાશ થતો હોય,
તેની ઉપેક્ષા પણ કરે
તે મૂર્ખ છે.
તે જીવવા તો ઈચ્છે છે,
પણ હળાહળ ઝેર પીવે છે,
તેમાં કોઈ જ શંકા નથી.

* * * * *

આપણે કરેલી જાત્રાઓને
ખરેખર અમૃત બનાવવી હોય
તો તીર્થ-ઉપેક્ષાનું ઝેર પીવાનું છોડી દઈએ.



* શું જોઈએ ?

ઝેર ? કે અમૃત ? *

સવ્વથામેણ તહિં સંઘેણ હોતિ લગ્ગિયવ્વં તુ ।
સચરિતઅચરિત્તીણ ઉ સવ્વેસિં એવ કજ્જં તુ ॥ ૧૫૭૨ ॥
પરમ પાવન શ્રીપંચકલ્પ આગમ-ભાષ્યમાં કહ્યું છે -
જ્યારે ચૈત્ય/તીર્થ લૂંટાઈ રહ્યું હોય,
એની સંપત્તિની કે એના અસ્તિત્વની રક્ષાનો પ્રશ્ન
ઊભો થયો હોય,

ત્યારે ત્યાં સંઘે બધી જ શક્તિ લગાડી દેવી જોઈએ,
શ્રમાણ હોય કે શ્રાવક, બધાનું આ કર્તવ્ય બને છે.

* * * * *

જોયા કરવું - એ ઝેર છે

જતન કરવું - અમૃત છે.



* સીધી ઝજર *

ધમ્મં સો ન યાણેઙ્ગ, જિણં વા વિ જિણાગમં ।

ભક્ષેઙ્ગ જો ડવિક્ષેઙ્ગ, જિણદલ્લં તુ સાવઅ ॥

અહવા ણરયાડયં તેણ, બલ્લં ચેવલ ણ સંસઓ ।

તત્તો વિ સો ચુઓ સંતો, દારિદ્દેણ ણ મુચ્ચઙ્ગ ॥

પરમ પાવન શ્રી શ્રાદ્ધદિનકૃત્ય ગ્રંથમાં કહ્યું છે -

જે શ્રાવક યા જિનદ્રવ્ય-જિનાલય, તીર્થ વગેરે સંપત્તિનું

સ્વયં ભક્ષણ કરે

યા બીજા દ્વારા ભક્ષણ કરાતું હોય, તેની ઉપેક્ષા કરે,

તો એ

નથી ધર્મને સમજ્યા, નથી જિનેશ્વર ભગવાનને સમજ્યા

ને નથી તો જિનાગમને સમજ્યા.

યા તો એમણે નક્કી નરકનું આયુષ્ય બાંધી લીધું છે,

નક્કી એ નરકમાં જશે,

ને ત્યાંથી નીકળીને પણ કોઈ ભવમાં ગરીબીથી નહીં બચી શકે.

* * * * *

તીર્થની ઉપેક્ષા

આખા ભવિષ્યને ભયાનક બનાવી દે છે.

તીર્થની ઉપેક્ષા
એ ઘરની અંદર ફીટ કરેલો
ખતરનાક બોમ્બ છે,
એનો જલદી નિકાલ કરી દો,
નહીં તો બધું જ ખલાસ થઈ જશે.

✽

* અધૂરી સમજ *

जमुवेहंतो पावइ साहू वि भवं दुहं च सोऊणं ।
संकासमाइयाणं को चेइयदव्वमवहरइ ॥

પરમ પાવન શ્રી પુષ્પમાલા ગ્રંથમાં મલધારી શ્રી
જિનાલય/તીર્થ/દેવદ્રવ્યની ઉપેક્ષા કરે
તો સાધુ પણ અનંત સંસાર અને દુઃખની પરંપરા પામે છે.
એ સંકાસ વગેરેની કથામાં એના ભયાનક ફળ બતાવ્યા છે,
તો આ હકીકતને સાંભળીને
કોણ ચૈત્યદ્રવ્યને લૂટે ?

* * * * *

તીર્થને લૂટવું એ પાપ છે - મહાપાપ છે
એટલું તો આપણને સમજાય છે,
આપણે એવું હરગીઝ નથી કરવાના એવી આપણી સમજ છે.
પણ આ સમજ અધૂરી છે.
જ્યારે આપણે એ સમજશું કે
તીર્થ લૂટાતું હોય એને જોયા કરવું - ઉપેક્ષા કરવી
એ ય મહાપાપ છે, ને એવું હરગીઝ ન કરાય.
ત્યાર એ સમજ સંપૂર્ણ થશે.

✽

* Shame *

વવસાયફલં વિહવો, વિહવસ્સ ફલં સુપત્તવિણિઓગો ।
તયભાવે વવસાઓ, વિહવો વિ ચ દુગ્ગઙ્ગિમિત્તં ॥
પરમ પાવન શ્રી શ્રાદ્ધગુણવિવરણ ગ્રંથમાં કહ્યું છે -
વ્યવસાયનું ફળ છે વૈભવ
વૈભવનું ફળ છે શુભ પાત્રમાં વિનિયોગ
તેના અભાવે વ્યવસાય અને વૈભવ
આ બંને દુર્ગતિનું કારણ થાય છે.

* * * * *

શાસનના કામમાં ન આવી એ સંપત્તિ પણ વિપત્તિ છે
શાસનના કામમાં ન આવી એ બેલેન્સ આપણને
ભવોભવ ઈમ્બેલેન્સ આપવાની છે.
આપણું ખિસ્સુ ભરેલું હોય અને
શાસનના કામો આર્થિક ખાલીપાના કારણે
અટકી-લટકી પડ્યા હોય
એના જેવી શરમની વાત બીજી કઈ હોઈ શકે ?

* * * * *

ન આપણે શાનના કામો માટે આગળ આવીએ
ન આગળ આવનારાઓને પીઠબળ પણ આપીએ
શાસન સીદ્ધાતું હોય
એની આપણને કોઈ પીડા ય ન હોય
તો
આપણે શાસનના સભ્ય ? કે શાસનના દુશ્મન ?



* કેમ ઠઈ ? *

ચૈત્યાદિરક્ષાર્થ પ્રત્યનીકનિગ્રહેણ
પ્રતિપત્રનિયમમહ્ડગો ન ભવતિ ।

પરમ પાવન શ્રી દ્રવ્યસમતિકા ગ્રંથ કહે છે -
જિનાલય, તીર્થ, દેવદ્રવ્ય વગેરેની રક્ષા કરવા માટે
શાસનના શત્રુનો નિગ્રહ કરવો પડે તો ય
શ્રાવક કે સાધુના વ્રતનો ભંગ થતો નથી.

* * * * *

જે કામ એટલું બધું મહત્વનું હોય
કે જેના ખાતર વ્રત કે મહાવ્રત પણ
સાઈડમાં મુકી શકાય, ના, બલ્કે મુકવા જ જોઈએ,
એ કામ ખાતર આપણે આપણા
સંસારને ય સાઈડમાં ન મુકી શકીએ ?
એ કામ ખાતર આપણે
આપણા લોભને અને ધનના મમત્વને ય
સાઈડમાં ન મુકી શકીએ ?



* ગિરિરાજ ગુંજળ *

અઈમુત્તા મુનિ હવે
અઈમુત્તા કેવળજ્ઞાની બન્યા છે.
નારદ ઋષિ એમને શત્રુંજય ગિરિરાજનો મહિમા પૂછે છે
અને કેવળજ્ઞાની ભગવાન
શત્રુંજય ગિરિરાજની આરાધનાનું ફળ કહે છે -

પૂઆકરણે પુણ્ણં

ઁગગુણં સયગુણં ચ પડિમાઁ ।

જિણભવણેણ સહસ્સં

ઽણંતગુણં પાલણે હોઙ્ગ ॥

શ્રીશત્રુંજય ગિરિરાજ પર પૂજા કરવાથી

ઁક-ગણું પુણ્ય મળે ઁ.

જિનપ્રતિમા ભરાવવાથી સો-ગણું પુણ્ય મળે ઁ.

ત્યાં જિનાલય બંધાવવાથી હજારગણું મળે ઁ,

ઁને શત્રુંજય ગિરિરાજની રક્ષા કરવાથી

ઁનંતગણું પુણ્ય મળે ઁ.

પરમ પાવન શ્રીશત્રુંજય લઘુકલ્પ ગ્રંથ - ગાથા નં.૧૪

* * * * *

શત્રુંજય પર ભગવાન ભરાવવા મળે

તો 'લાખો'ની તૈયારીવાળા

ઁને ત્યાં જિનાલય કરવાની છૂટ મળે તો

'કરોડો'ની તૈયારીવાળા શ્રાવકોને ય

રક્ષા માટે કેટલાની તૈયારી ઁ ?

બનાવવાનો શ્રેષ્ઠ ઉલ્લાસ ઁને બચાવવાનો શૂન્ય ઉલ્લાસ

આનું ઁળ ઘોર આશાતનાઓ ઁને તીર્થવિનાશ

સિવાય બીજું શું હોઈ શકે ?

પણે જેમના માટે કરીઁ છીઁ ઁમને જ સાંભળવા-સમજવામાં.



* ખતરાની ઘંટી *

ચેડ્યદવ્વવિણાઓ તદ્દવ્વવિણાસણે દુવિહભેણે ।

સાહુ ઉવેક્ષમાણો અણંતસંસારિઓ ભણિઓ ॥ ૪૧૫ ॥

ઉપદેશપદ ગ્રંથમાં ૧૪૪૪ ગ્રંથ કર્તા પૂજ્ય હરિભદ્રસૂરિ મહારાજા

જો ચૈત્યદ્રવ્યને યોગ્ય દેખરેખના અભાવે

પોતાની મેળે નાશ થતો હોય

કે પછી બીજાના લૂંટવા દ્વારા નાશ થતો હોય,

તો બધી શક્તિ લગાડીને તેની રક્ષા કરવી જોઈએ.

શ્રાવકે પણ રક્ષા કરવી જોઈએ

અને પ્રેરણા વગેરે કરવા દ્વારા સાધુએ પણ

રક્ષા કરવી જોઈએ,

જો સાધુ પણ એની ઉપેક્ષા કરે

તો એમનો પણ અનંત સંસાર થાય છે.

તો શ્રાવકોનો તો સુતરાં અનંત સંસાર થવાનો.

* * * * *

આપણે આપણને પૂછીએ

તીર્થરક્ષા માટે આપણે કેટલો સમય આપ્યો ?

ને કેટલી સંપત્તિ આપી ?



* રક્ષામાં આપણું શું *

જિણપવચણવુઢ્ઢિકરં, પભાવગં ણાણદંસણગુણાણં ।

રક્ષંતો જિણદવ્વં, પરિત્તસંસારિઓ હોડે ॥ ૪૧૭ ॥

ઉપદેશપદ ગ્રંથમાં

૧૪૪૪ ગ્રંથકર્તા પૂ.હરિભદ્રસૂરિ મહારાજા કહે છે -

જિનદ્રવ્ય-મિલકતરૂપે, દેરાસરરૂપે કે તીર્થરૂપે હોય,
તે જિનશાસનની વૃદ્ધિ કરનાર છે,
જ્ઞાન-દર્શનગુણોનું પ્રભાવક છે,
જે એની રક્ષા કરે છે,
એની સંસારની રખડપટ્ટી ટૂંકાઈ જાય છે,
એ ટૂંકું સમયમાં
પરમપદ પામે છે.

* * * * *

આપણે આપણને પૂછીએ,
શું વોચમેન રાખી દેવાથી જ તીર્થ બચી જશે ?
આપણે એ માટે કશું કરવાની જરૂર નથી ?

✽